



**16/MT  
WP 244 rev.01**

**Linji gwida għall-identifikazzjoni tal-awtorità superviżorja ewlenija ta' kontrollur jew  
proċessur**

**Adottati fit-13 ta' Diċembru 2016  
Kif Rivedut u Adottat l-aħhar fil-5 ta' April 2017**

Il-Grupp ta' HĦidma twaqqaf skont l-Artikolu 29 tad-Direttiva 95/46/KE. Dan huwa korp konsultattiv Ewropew dwar il-protezzjoni tad-*data* u l-privatezza. Il-kompiti tiegħu huma deskritti fl-Artikolu 30 tad-Direttiva 95/46/KE u l-Artikolu 15 tad-Direttiva 2002/58/KE.

Is-segretarjat huwa pprovdut mid-Direttorat C (Drittijiet fundamentali u l-istat tad-dritt) tal-Kummissjoni Ewropea, Id-Direttorat Ġenerali għall-Gustizzja u l-Konsumaturi, B-1049 Brussell, il-Belġju, l-Uffiċċju Nru MO59 05/35

Sit web: [http://ec.europa.eu/justice/data-protection/index\\_en.htm](http://ec.europa.eu/justice/data-protection/index_en.htm)

## Werrej

1.	Identifikazzjoni ta' awtorità superviżorja ewlenija: il-kunċetti ewlenin.	3
1.1	"Ipproċessar transkonfinali ta' <i>data</i> personali".	3
1.1.1	"Jaffettwa sostanzjalment".	3
1.2	L-awtorità superviżorja ewlenija.	4
1.3	L-istabbiliment ewlieni.	5
2.	Passi għall-identifikazzjoni ta' awtorità superviżorja ewlenija.	5
2.1	Identifika l-"istabbiliment ewlieni" għall-kontrolluri	5
2.1.1	Kriterji għall-identifikazzjoni ta' stabbiliment ewlieni ta' kontrollur f'każijiet fejn ma jkunx il-post tal-amministrazzjoni ċentrali tiegħu fl-UE.	6
2.1.2	Gruppi ta' impriži	7
2.1.3	Kontrollur tad- <i>data</i> kongunti	8
2.2	Każijiet dubjużi.	8
2.3	Proċessur	9
3.	Kwistjonijiet rilevanti oħrajn	9
3.1	Ir-rwol tal-"awtorità superviżorja kkonċernata"	9
3.2	Ipproċessar lokali.	10
3.3	Kumpaniji mhux stabbiliti fl-UE.	11
	ANNEX – Mistoqsijiet biex jiggrawidaw l-identifikazzjoni tal-awtorità superviżorja ewlenija	11

## 1. Identifikazzjoni ta' awtorità supervizzorja ewlenija: il-kunċetti ewlenin.

### 1.1 "Ipproċessar transkonfinali ta' data personali".

L-identifikazzjoni ta' awtorità supervizzorja ewlenija tkun rilevanti biss meta kontrollur jew proċessur ikun qed iwettaq ipproċessar transkonfinali ta' data personali. L-Artikolu 4(23) tar-Regolament Ġenerali dwar il-Protezzjoni tad-Data (RGPD) jiddefinixxi "l-ipproċessar transkonfinali" b'hekk li:

- *l-ipproċessar ta' data personali li jsir fil-kuntest tal-attivitajiet ta' stabbiliment fiktur minn Stat Membru wieheda ta' kontrollur jew proċessur fl-Unjoni fejn il-kontrollur jew il-proċessur ikun stabbilit fiktur minn Stat Membru wieheda; jew*
- *l-ipproċessar ta' data personali li jsir fil-kuntest tal-attivitajiet ta' stabbiliment uniku ta' kontrollur jew proċessur fl-Unjoni li madankollu jaffettwa sostanzjalment lil suġġetti tad-data f'aktar minn Stat Membru wieheda, jew li x'aktarx li se jaffettwahom sostanzjalment.*

Dan ifisser li meta organizzazzjoni jkollha stabbilimenti fi Franza u r-Rumanija, pereżempju, u l-ipproċessar tad-data personali jsejnh fil-kuntest ta' dawn l-attivitajiet, dan ikun jikkostitwixxi pproċessar transkonfinali.

Alternattivament, l-organizzazzjoni tista' twettaq l-attività tal-ipproċessar fil-kuntest tal-istabbiliment tagħha fi Franza. Madankollu, jekk l-attività taffettwa sostanzjalment – jew ikun probabbli li taffettwa sostanzjalment – lis-suġġetti tad-data fi Franza u r-Rumanija, dan ukoll jikkostitwixxi pproċessar transkonfinali.

#### 1.1.1 "Jaffettwa sostanzjalment".

Ir-RGPD ma jiddefinix "jaffettwa" jew "sostanzjalment". L-intenzjoni tal-ghazla tal-kliem kienet li jkun żgurat li mhux kull attività ta' pproċessar, bi kwalunkwe effett u li ssejh fl-kuntest ta' stabbiliment wieheda, tkun koperta mid-definizzjoni ta' "pproċessar transkonfinali".

L-iktar tifsiriet ordinarji rilevanti fl-Ingliż għal "substantial" (sostanzjali) tradotti jinkludu: "ta' ammont jew daqs ampju jew konsiderevoli; ta' ċertu daqs, pjuttost kbir", jew "ta' siwi jew valur solidu, ta' sinifikat reali; solidu; ta' ċertu piż, importanti" (Oxford English Dictionary).

L-iktar tifsira rilevanti tal-verb "affect" (affettwa) huwa "influenza" jew "ħalla impressjoni materjali fuq". In-nom relatat - "effect" (effett) - ifisser, fost affarijiet oħra, "riżultat" jew "konsegwenza" (Oxford English Dictionary). Dan jimplika li biex l-ipproċessar tad-data taffettwa lil xi hadd trid thalli xi impatt fuqu. Ipproċessar li ma għandux effett fuq l-individwi mhux kopert mit-tieni parti tad-definizzjoni ta' "ipproċessar transkonfinali". Madankollu, huwa kopert mill-ewwel parti tad-definizzjoni fejn l-ipproċessar ta' data personali jsir fil-kuntest tal-attivitajiet ta' stabbiliment fiktur minn Stat Membru wieheda ta' kontrollur jew proċessur fl-Unjoni fejn il-kontrollur jew il-proċessur ikun stabbilit fiktur minn Stat Membru wieheda.

L-ipproċessar jista' jiġi kopert mit-tieni parti tad-definizzjoni jekk ikun hemm il-probabbiltà ta' effett sostanzjali u mhux biss effett sostanzjali reali. Ta' min jinnota li "ikun hemm il-

probabbiltà" ma tfissirx li jkun hemm il-possibbiltà remota ta' effett sostanzjali. L-effett sostanzjali jrid ikun iktar probabbli milli le. Min-naħa l-oħra, ifisser ukoll li ma hemmx għalfejn li l-individwi jiġu realment affettwati: il-probabbiltà ta' effett sostanzjali huwa biżżejjed biex l-ipproċessar jiġi kopert mid-definizzjoni ta' "pproċessar transkonfinali".

Il-fatt li operazzjoni ta' pproċessar tad-*data* tista' tinvolvi l-ipproċessar ta' għadd – anki għadd kbir – ta' *data* personali tal-individwi, f'għadd ta' Stati Membri, ma jfissirx bilfors li l-ipproċessar iħalli jew probabbli li jħalli effett sostanzjali. Ipproċessar li ma għandux effett sostanzjali ma jikkostitwix ipproċessar transkonfinali għall-finijiet tat-tieni parti tad-definizzjoni ta' irrISPettivament minn kemm ikunu affettwati individwi.

L-awtoritajiet superviżorji se jinterpretaw "jaffettwa sostanzjalment" fuq bażi ta' każ b'każ. Se nikkunsidraw il-kuntest tal-ipproċessar, it-tip ta' *data*, il-fini tal-ipproċessar u fatturi bħal jekk l-ipproċessar:

- jikkawżax jew hux probabbli li jikkawża, dannu, telf jew tbatija lill-individwi;
- iħallix jew hux probabbli li jħalli, effett annwali f'termini ta' limitazzjoni tad-drittijiet jew iċ-ċaħda ta' opportunità;
- jaffettwax, jew hux probabbli li jaffettwa s-saħħa, il-benessri jew serħan il-moħħ tal-individwi;
- jaffettwax, jew hux probabbli li jaffettwa l-istatus jew iċ-ċirkostanzi finanzjarji jew ekonomiċi tal-individwi;
- iħallix lill-individwi vulnerabbli għal diskriminazzjoni jew trattament ingust;
- jinvolvi l-analiżi tal-kategoriji speċjali ta' *data* personali jew *data* intrużiva oħra, partikolarment id-*data* personali tat-tfal;
- iwassalx jew hux probabbli li jwassal biex individwi jibdlu l-imġiba tagħhom b'mod sinifikanti;
- iħallix konsegwenzi improbabbli, mhux mistennija jew mhux mixtieqa għall-individwi;
- jimbarazzax jew johloqx eziti negattivi oħrajn, inkluż dannu lir-reputazzjoni; jew
- jinvolvi l-ipproċessar ta' firxa wiesgħa ta' *data* personali.

Finalment, it-test ta' "effett sostanzjali" hu maħsub li jiżgura li l-awtoritajiet superviżorji jkunu biss mitluba jikkooperaw formalment permezz tal-mekkaniżmu ta' konsistenza tar-RĠPD *"fejn awtorità superviżorja jkollha l-intenzjoni li tadotta miżura maħsuba biex tipproduċi effetti legali fir-rigward tal-attivitajiet ta' pproċessar li jaffettwaw sostanzjalment għadd sinifikanti ta' suġġetti tad-data f'diversi Stati Membri."* (Premessa 135)

## **1.2 L-awtorità superviżorja ewlenija.**

Fi ftit kliem, "awtorità superviżorja ewlenija" hija l-awtorità bir-responsabilità ewlenija biex tittratta attività ta' pproċessar tad-*data* transkonfinali, pereżempju meta suġġett tad-*data* jilmenta dwar l-ipproċessar tad-*data* personali tiegħu.

L-awtorità superviżorja ewlenija se tikkoordina kull investigazzjoni li tinvolvi awtoritajiet superviżorji "kkonċernati" oħrajn.

L-identifikazzjoni tal-awtorità superviżorja ewlenija tiddependi mid-determinazzjoni tal-post tal-"istabbiliment ewlieni" jew "l-istabbiliment uniku" tal-kontrollur fl-UE. L-Artikolu 56 tar-RĠPD jgħid li:

- *l-awtorità superviżorja tal-istabbiliment ewlieni jew tal-istabbiliment uniku tal-kontrollur jew il-proċessur għandha tkun kompetenti biex taġixxi bħala l-awtorità superviżorja ewlenija għall-ipproċessar transkonfinali li jsir minn dak il-kontrollur jew proċessur f'konformità mal-proċedura [ta' kooperazzjoni] prevista fl-Artikolu 60.*

### 1.3 L-istabbiliment ewlieni.

L-Artikolu 4(16) tar-RĠPD jgħid li "stabbiliment ewlieni" tfisser:

- *fir-rigward ta' kontrollur bi stabbilimenti f'aktar minn Stat Membru wiehed, il-post tal-amministrazzjoni ċentrali tiegħu fl-Unjoni, għajr jekk id-deċiżjonijiet dwar l-għanijiet u l-mezzi tal-ipproċessar tad-data personali jittiehdu fi stabbiliment ieħor tal-kontrollur fl-Unjoni u dan l-istabbiliment tal-aħħar ikollu s-setgħa li jesigi l-implimentazzjoni ta' tali deċiżjonijiet, u f'dan il-każ l-istabbiliment li jkun ha tali deċiżjonijiet għandu jitqies bħala l-istabbiliment ewlieni;*
- *fir-rigward ta' proċessur bi stabbilimenti f'aktar minn Stat Membru wiehed, il-post tal-amministrazzjoni ċentrali tiegħu fl-Unjoni, jew, jekk il-proċessur ma jkollu l-ebda amministrazzjoni ċentrali fl-Unjoni, l-istabbiliment tal-proċessur fl-Unjoni fejn isiru l-attivitajiet ta' pproċessar ewlenin fil-kuntest tal-attivitajiet ta' stabbiliment tal-proċessur sa fejn il-proċessur ikun soġġett għal obbligi speċifiċi taħt dan ir-Regolament;*

## 2. Passi għall-identifikazzjoni ta' awtorità superviżorja ewlenija

### 2.1 Identifika l-"istabbiliment ewlieni" għall-kontrolluri

Sabiex jiġi stabbilit fejn jinsab l-istabbiliment ewlieni, l-ewwel trid tiġi identifikata l-amministrazzjoni ċentrali tal-kontrollur tad-data fl-UE, jekk ikun hemm<sup>1</sup>. L-approċċ implikat fir-RĠPD huwa li l-amministrazzjoni ċentrali fl-UE huwa l-post fejn jittiehdu d-deċiżjonijiet dwar il-finijiet u l-mezzi tal-ipproċessar tad-data personali u dan il-post ikollu s-setgħa li jimplementa dawn id-deċiżjonijiet.

L-essenza tal-prinċipju tal-awtorità ewlenija fir-RĠPD hija li s-superviżjoni tal-ipproċessar transkonfinali jinhtieg li jkun immexxi minn awtorità superviżorja waħda fl-UE. F'każijiet fejn id-deċiżjonijiet relatati mal-attivitajiet ta' pproċessar transkonfinali jittiehdu mill-amministrazzjoni ċentrali tal-UE, se jkun hemm awtorità superviżorja ewlenija waħda għall-attivitajiet varji tal-ipproċessar tad-data mwettqa mill-kumpanija multinazzjonali. Madankollu, jista' jkun hemm każijiet fejn stabbiliment hlief il-post ta' amministrazzjoni ċentrali jiehu deċiżjonijiet awtonomi li jikkonċernaw il-finijiet u l-mezzi ta' attività ta' pproċessar speċifika. Dan ifisser li jista' jkun hemm sitwazzjonijiet fejn tista' tiġi identifikata iktar minn awtorità ewlenija waħda, jiġifieri f'każijiet fejn kumpanija multinazzjonali tiddeċiedi li jkollha ċentri separati għat-tehd tad-deċiżjonijiet, f'pajjiżi differenti, għal attivitajiet ta' pproċessar differenti.

<sup>1</sup> Ir-RĠPD huwa rilevanti għaż-ŻEE u se jkun japplika wara l-inkorporazzjoni tiegħu fil-Ftehim dwar iż-ŻEE. Ir-RĠPD bhalissa qiegħed taħt skrutinju għall-inkorporazzjoni, ara <http://www.efta.int/eea-lex/32016R0679>

Ta' min ifakkar, li meta kumpanija multinazzjonali tiċċentralizza d-deċiżjonijiet kollha relatati mal-finijiet u l-mezzi tal-attivitajiet ta' pproċessar f'wieħed mill-istabbilimenti tagħha fl-UE (u dak l-istabbiliment ikollu s-setgħa li jimplimenta deċiżjonijiet bħal dawk), tkun identifikata awtorità superviżorja ewlenija waħda għall-kumpanija multinazzjonali.

F'dawn is-sitwazzjonijiet ikun essenzjali li l-kumpaniji jidentifikaw b'mod preċiż fejn jittiehdu d-deċiżjonijiet dwar il-fini u l-mezzi tal-ipproċessar. L-identifikazzjoni korretta tal-istabbiliment ewlieni huwa fl-interess tal-kontrolluri u l-proċessuri minhabba li tipprovdni ċarezza f'termini ta' ma' liema awtorità superviżorja jkollhom x'jaqsmu fir-rigward tad-dmirijiet varji ta' konformità skont ir-RGPD. Dawn jistgħu jinkludu, meta jkun rilevanti, id-deżinjazzjoni ta' uffiċjal tal-protezzjoni tad-*data* jew konsultazzjoni dwar attività ta' pproċessar riskjuża li l-kontrollur ma jkunx jista' jtaffi b'mezzi raġonevoli. Id-dispożizzjonijiet rilevanti tar-RGPD huma maħsuba biex jaġhmlu dawn il-kompiti ta' konformità ġestjonabbli.

Dan juruh l-eżempji ta' hawn taħt:

Eżempju 1: Bejjiegħ tal-ikel għandu l-kwartieri ġenerali tiegħu (jiġifieri l-"post ta' amministrazzjoni ċentrali" tiegħu) f'Rotterdam, in-Netherlands. Huwa għandu stabbilimenti f'bosta pajjiżi oħra tal-UE, li huma f'kontatt ma' individwi hemmhekk. L-istabbilimenti kollha jużaw l-istess softwer biex jipproċessaw id-*data* personali għal finijiet ta' marketing. Id-deċiżjonijiet kollha dwar il-finijiet u l-mezzi tal-ipproċessar tad-*data* personali tal-konsumaturi jittiehdu fil-kwartieri ġenerali tiegħu f'Rotterdam. Dan ifisser li l-awtorità superviżorja ewlenija tal-kumpanija għal din l-attività ta' pproċessar transkonfinali hija l-awtorità superviżorja tan-Netherlands.

Eżempju 2: Bank għandu l-kwartieri ġenerali korporattivi tiegħu fi Frankfurt, u l-attivitajiet kollha<sup>2</sup> ta' pproċessar bankarju tiegħu huma organizzati minn hemmhekk, imma d-dipartiment tal-assigurazzjoni tiegħu jinsab Vjenna. Jekk l-istabbiliment Vjenna għandu s-setgħa li jiddeċiedi dwar l-attivitajiet ta' pproċessar tad-*data* tal-assigurazzjoni kollha u li jimplimenta dawn id-deċiżjonijiet għall-UE kollha, kif previst fl-Artikolu 4(16) tar-RGPD, l-awtorità superviżorja Awstrijaka tkun l-awtorità ewlenija fir-rigward tal-ipproċessar tad-*data* personali transkonfinali għal finijiet ta' assicurazzjoni, u l-awtoritajiet Ġermaniżi (l-awtorità superviżorja ta' Hessen) jissuperviżjonaw l-ipproċessar tad-*data* personali għal finijiet bankarji, ikunu fejn ikunu l-klijenti<sup>3</sup>.

### 2.1.1 Kriterji għall-identifikazzjoni ta' stabbiliment ewlieni ta' kontrollur f'każijiet fejn ma jkunx il-post tal-amministrazzjoni ċentrali tiegħu fl-UE.

<sup>2</sup> Fil-kuntest tal-ipproċessar ta' *data* personali għal finijiet bankarji, nagħrfu li hemm hafna attivitajiet ta' pproċessar differenti involuti fiha. Madankollu, biex l-affarijiet ikunu sempliċi, se nindirizzawhom kollha bħala fini wieħed. L-istess jgħodd għal ipproċessar li jsir għal finijiet ta' assicurazzjoni.

<sup>3</sup> Ta' min ifakkar ukoll li r-RGPD jistipula li l-possibbiltà ta' sorveljanza lokali f'każijiet speċifiċi. Ara l-Premessa (127): *"Kull awtorità superviżorja li ma tkunx qed taġixxi bħala l-awtorità superviżorja ewlenija għandha tkun kompetenti li tittratta każijiet lokali fejn il-kontrollur jew il-proċessur ikun stabbilit f'aktar minn Stat Membru wieħed, iżda s-sugġett tal-ipproċessar speċifiku jikkonċerna biss l-ipproċessar li jsir fi Stat Membru uniku u jinvolvi biss is-sugġetti tad-*data* f'dak l-Istat Membru uniku, pereżempju, fejn is-sugġett jikkonċerna l-ipproċessar ta' *data* personali tal-impjegati fil-kuntest speċifiku tal-impjegi ta' Stat Membru partikolari."* Dan il-prinċipju jfisser li s-superviżjoni tad-*data* tal-HR konnessa mal-kuntest tal-impjegi lokali jista' jkun ir-responsabbiltà ta' bosta awtoritajiet superviżorji.

Il-premessa 36 tar-RĠPD hija utli biex tiċċara l-fattur prinċipali li għandu jintuża għad-determinazzjoni ta' stabbiliment ewlieni jekk ma jkunx japplika l-kriterju ta' amministrazzjoni ċentrali. Dan jinvolve l-identifikazzjoni ta' fejn isehh l-eżerċizzju effettiv u reali tal-attivitajiet ta' ġestjoni li jiddeterminaw id-deċiżjonijiet ewlenin dwar il-finijiet u l-mezzi tal-ipproċessar permezz ta' arrangamenti stabbli. Il-premessa 36 tiċċara wkoll li "l-preżenza u l-użu ta' mezzi tekniċi u teknoloġiji għall-ipproċessar ta' *data* personali jew l-ipproċessar ta' attivitajiet, minnhom infushom, ma jikkostitwixxux stabbiliment ewlieni u għaldaqstant mhumiex kriterju determinanti għal stabbiliment ewlieni".

Il-kontrollur tad-*data* stess jidentifika fejn jinsab l-istabbiliment ewlieni tiegħu u għalhekk liema awtorità superviżorja hija l-awtorità ewlenija tiegħu. Madankollu, dan jista' mbagħad jiġi kkontestat mill-awtorità superviżorja rispettiva.

Il-fatturi ta' hawn taht huma utli għad-determinazzjoni tal-post tal-istabbiliment ewlieni ta' kontrollur, skont it-termini tar-RĠPD, f'każijiet fejn ma jkunx il-post tal-amministrazzjoni ċentrali tiegħu fl-UE.

- Fejn jingħataw l-"approvazzjoni" finali d-deċiżjonijiet dwar il-finijiet u l-mezzi tal-ipproċessar?
- Fejn jittiehdu d-deċiżjonijiet dwar l-attivitajiet tan-negozju li jinvolvu l-ipproċessar tad-*data*?
- Fejn tinsab effettivament is-setgħa li d-deċiżjonijiet jiġu implimentati?
- Fejn jinsab id-Direttur (jew id-Diretturi) bir-responsabbiltà għall-ġestjoni ġenerali għall-ipproċessar transkonfinali?
- Fejn jinsab il-kontrollur jew il-proċessur irregistrat bħala kumpanija, jekk jinsab f'territorju uniku?

Ta' min jinnota li din il-lista mhix eżawrjenti. Fatturi oħrajn jistgħu jkunu rilevanti skont il-kontrollur jew l-attività ta' pproċessar ikkonċernata. Jekk awtorità superviżorja jkollha raġunijiet biex tiddubita li l-istabbiliment identifikat mill-kontrollur ikun realment l-istabbiliment ewlieni għall-finijiet tar-RĠPD, hija tkun tista' – naturalment – tehtieg li l-kontrollur jipprovi l-informazzjoni addizzjonali neċessarja biex juri bil-provi fejn jinstab l-istabbiliment ewlieni tiegħu.

### **2.1.2 Gruppi ta' impriži**

Meta l-ipproċessar isir minn grupp ta' impriži li jkollhom il-kwartieri ġenerali tiegħu fl-UE, l-istabbiliment tal-impriża b'kontroll kumplessiv ikun preżunt li jkun iċ-ċentru tat-tehid tad-deċiżjonijiet relatati mal-ipproċessar tad-*data* personali, u għalhekk jiġi kkunsidrat li jkun l-istabbiliment ewlieni għall-grupp, hlief meta d-deċiżjonijiet dwar il-finijiet u l-mezzi tal-ipproċessar jittiehdu minn stabbiliment ieħor. Il-kwartieri ġenerali tal-operazzjoni jew tal-kumpanija omm tal-grupp ta' impriži fl-UE, x'aktarx li jkunu l-istabbiliment ewlieni, minhabba li dak ikun il-post tal-amministrazzjoni ċentrali.

Ir-referenza fid-definizzjoni għall-post tal-amministrazzjoni ċentrali ta' kontrollur taħdem tajjeb għall-organizzazzjonijiet li jkollhom kwartieri ġenerali ċentralizzata għat-tehid tad-deċiżjonijiet u struttura tat-tip bil-fergħat. F'dawn il-każijiet huwa ċar li s-setgħa biex jittiehdu d-deċiżjonijiet dwar ipproċessar tad-*data* transkonfinali, u biex dawn jitwettqu, hija tal-kwartieri ġenerali tal-kumpanija. F'każijiet bħal dawn, id-determinazzjoni tal-post tal-istabbiliment ewlieni – u għalhekk liema awtorità superviżorja hija l-awtorità superviżorja

ewlenija – hija faċli. Madankollu, is-sistema ta' deċizjoni ta' grupp ta' kumpaniji jista' jkun iktar kumpless, bl-ġhoti ta' setgħat indipendenti relatati ma' pproċessar transkonfinali lil stabbilimenti differenti. Il-kriterji stabbiliti fuq għandhom jgħinu lill-gruppi tal-imprizi jidentifikaw l-istabbiliment ewlieni tagħhom.

### **2.1.3 Kontrollur tad-*data* kongunti**

Ir-RĠPD ma jitrattax speċifikament il-kwistjoni tad-deżinjazzjoni ta' awtorità ewlenija meta żewġ kontrolluri jew iktar stabbiliti fl-UE konguntemment jiddeterminaw il-finijiet u l-mezzi ta' pproċessar – jiġifieri l-kontrolluri kongunti. L-Artikolu 26(1) u l-Premessa 79 jagħmluha ċara li f'sitwazzjonijiet ta' kontrollur kongunt, il-kontrolluri għandhom jiddeterminaw b'mod trasparenti r-responsabbiltajiet rispettivi għall-konformità mal-obbligi tagħhom skont dan ir-Regolament. Għalhekk, sabiex jibbenefikaw mill-prinċipju ta' punt uniku ta' kuntatt, il-kontrolluri kongunti għandhom jiddeżinjaw (fost l-istabbilimenti fejn jittiehdu d-deċizjonijiet) liema stabbiliment tal-kontrolluri kongunti se jkollu s-setgħa li jimplementa d-deċizjonijiet dwar l-ipproċessar fir-rigward tal-kontrolluri kongunti kollha. Dan l-istabbiliment, imbagħad, jiġi kkunsidrat li jkun l-istabbiliment ewlieni għall-ipproċessar imwettaq fis-sitwazzjoni tal-kontrollur kongunt. L-arrangament tal-kontrolluri kongunti huwa bla preġudizzju għar-regoli ta' responsabbiltà stipulati fir-RĠPD, b'mod partikolari fl-Artikolu 82(4).

## **2.2 Każijiet dubjużi**

Se jkun hemm sitwazzjonijiet dubjużi u kumplessi fejn ikun diffiċli li tidentifika l-istabbiliment ewlieni jew li tiddetermina fejn jittiehdu d-deċizjonijiet dwar l-ipproċessar tad-*data*. Dan jista' jkun il-każ meta jkun hemm attività ta' pproċessar transkonfinali u l-kontrollur ikun stabbilit f'bosta Stati Membri, imma ma jkun hemm l-ebda amministrazzjoni ċentrali fl-UE u l-ebda wieħed mill-istabbilimenti fl-UE ma jkunu jiehdu deċizjonijiet dwar l-ipproċessar (jiġifieri d-deċizjonijiet jittiehdu esklussivament barra l-UE).

Fil-każ ta' hawn fuq, jista' jkun li l-kumpanija li twettaq ipproċessar transkonfinali tkun tixtieq li tkun regolata minn awtorità ewlenija biex tibbenefika mill-prinċipju ta' punt uniku ta' kuntatt. Madankollu, ir-RĠPD ma jipprovdi soluzzjoni għal sitwazzjonijiet bħal dawn. F'dawn iċ-ċirkostanzi, il-kumpanija għandha tinnomina l-istabbiliment li jkollu l-awtorità li jimplementa d-deċizjonijiet dwar l-attività ta' pproċessar u li jiehu r-responsabbiltà għall-ipproċessar, inkluż li jkollu biżżejjed assi, bħala l-istabbiliment ewlieni. Jekk il-kumpanija ma tinnomina stabbiliment ewlieni b'dan il-mod, ma jkunx possibbli li tinnomina awtorità ewlenija. L-awtoritajiet superviżorji dejjem ikunu jistgħu jinvestigaw ulterjorment meta dan ikun xieraq.

Ir-RĠPD ma jippermettix "għażla opportunistika tal-ġurisdizzjoni". Jekk kumpanija ssostni li jkollha l-istabbiliment ewlieni tagħha fi Stat Membru, imma l-ebda eżerċizzju effettiv u reali ta' attività ta' ġestjoni jew teħid ta' deċizjonijiet dwar l-ipproċessar ta' *data* personali ma jsir hemmhekk, l-awtoritajiet superviżorji rilevanti (jew fl-aħħar mill-aħħar il-Bord Ewropew għall-Protezzjoni tad-*Data* - BEPD) jiddeċiedu liema awtorità superviżorja hija dik "ewlenija", bl-użu ta' kriterji oġġettivi u wara li jeżaminaw il-provi. Il-proċess biex jiġi ddeterminat fejn jinsab l-istabbiliment ewlieni jista' jkun jeħtieġ inkjesta attiva u kooperazzjoni mal-awtoritajiet superviżorji. Il-konkluzjonijiet ma jistgħu jkunu bbażati biss fuq id-dikjarazzjonijiet mill-organizzazzjoni li tkun qed tiġi rieżaminata. L-oneru tal-provi, biex juru li l-awtoritajiet superviżorji rilevanti fejn jittiehdu d-deċizjonijiet ta' pproċessar



rilevanti u fejn hemm is-setgħa biex dawn id-deċiżjonijiet jiġu implimentati, fl-aħħar mill-aħħar huwa tal-kontrolluri u l-proċessuri. Registri effettivi ta' attività ta' pproċessar tad-*data* jgħinu kemm lill-organizzazzjonijiet u kemm lill-awtoritajiet superviżorji biex jiddeterminaw l-awtorità ewlenija. L-awtorità superviżorja ewlenija, jew l-awtoritajiet ikkonċernati, jistgħu jirribattu l-analiżi tal-kontrollur fuq il-bażi ta' eżami oġġettiv tal-fatti rilevanti u jitolbu iktar informazzjoni meta jkun meħtieġ.

F'xi każijiet l-awtoritajiet superviżorji rilevanti jitolbu lill-kontrollur jipprovdi provi ċari, b'konformità mal-linji gwida tal-BEPD, dwar fejn jinsab l-istabbiliment ewlieni tiegħu, jew fejn jittiehdu d-deċiżjonijiet dwar attività ta' pproċessar tad-*data* partikolari. Dawn il-provi jingħataw il-piż dovut u l-awtorità superviżorja involuta tikkoopera biex tiddeċiedi liema minnhom imexxi l-investigazzjoni. Dawn il-każijiet jiġu riferuti lill-BEPD biss għal deċiżjoni skont l-Artikolu 65(1)(b) fejn l-awtoritajiet superviżorji jkollhom fehmiet konfligġenti f'termini ta' identifikazzjoni tal-awtorità superviżorja ewlenija. Madankollu, f'hafna każijiet, nistennew li l-awtoritajiet superviżorji rilevanti jkunu jistgħu jaqblu fuq pjan ta' azzjoni li tissodisfa l-partijiet kollha.

## **2.3 Proċessur**

Ir-RĠPD joffri wkoll sistema ta' punt uniku ta' kuntatt għall-benefiċċju tal-proċessuri tad-*data* li jkunu suġġetti għar-RĠPD u li jkollhom stabbilimenti f'iktar minn Stat Membru wieħed.

L-Artikolu 4(16)(b) tar-RĠPD jgħid li l-istabbiliment ewlieni tal-proċessur ikun il-post tal-amministrazzjoni ċentrali tal-proċessur fl-UE jew, jekk ma jkun hemm l-ebda amministrazzjoni ċentrali fl-UE, l-istabbiliment fl-UE fejn isehħu l-attivitajiet ta' pproċessar (proċessur) ewlenin.

Madankollu, skont il-Premessa 36, f'każijiet li jinvolvu kemm lill-kontrollur u kemm lill-proċessur, l-awtorità superviżorja ewlenija kompetenti għandha tkun l-awtorità superviżorja ewlenija għall-kontrollur. F'din is-sitwazzjoni, l-awtorità superviżorja tal-proċessur tkun "awtorità superviżorja kkonċernata" u għandha tipparteċipa fil-proċedura ta' kooperazzjoni. Din ir-regola tapplika biss meta l-kontrollur ikun stabbilit fl-UE. F'każijiet fejn il-kontrolluri jkunu suġġetti għar-RĠPD fuq il-bażi tal-Artikolu 3(2), dawn ma jkunux suġġetti għall-mekkaniżmu ta' punt uniku ta' kuntatt. Proċessur jista' jipprovdi servizzi lil kontrolluri multipli li jkun jinsabu fi Stati Membri differenti – pereżempju, fornitur kbir ta' servizz cloud. F'każijiet bħal dawn, l-awtorità superviżorja ewlenija tkun l-awtorità superviżorja kompetenti li taġixxi bħala dik ewlenija għall-kontrollur. Dan ifisser li proċessur jista' jkollu jittratta ma' awtoritajiet superviżorji multipli.

## **3. Kwistjonijiet rilevanti ohrajn**

### **3.1 Ir-rwol tal-"awtorità superviżorja kkonċernata"**

L-Artikolu 4(22) tal-RĠPD jgħid li:

*“awtorità superviżorja kkonċernata” tfisser awtorità superviżorja li tkun ikkonċernata bl-ipproċessar ta' data personali peress li: (a) il-kontrollur jew il-proċessur ikun stabbilit fit-territorju tal-Istat Membru ta' dik l-awtorità superviżorja;*

*(b) is-sugġetti tad-data li jgħixu fl-Istat Membru ta' dik l-awtorità superviżorja jiġu affettwati sostanzjalment jew x'aktarx li jkunu se jiġu affettwati sostanzjalment mill-ipproċessar; jew (c) ikun tressaq ilment quddiem dik l-awtorità superviżorja.*

Il-kunċett ta' awtorità superviżorja kkonċernata huwa maħsub biex jiżgura li l-mudell ta' "awtorità ewlenija" ma tipprevjenix awtoritajiet superviżorji oħrajn milli jkollhom l-opportunità li jgħidu tagħhom dwar il-mod kif tiġi ttrattata kwistjoni jew meta, pereżempju, individwi residenti barra l-ġurisdizzjoni tal-awtorità ewlenija jkunu sostanzjalment affettwati minn attività ta' pproċessar tad-data. F'termini tal-fattur (a) ta' hawn fuq, japplikaw l-istess kunsiderazzjonijiet dwar kif tiġi identifikata awtorità ewlenija. Ta' min jinnota li fil-punt (b) ikun biżżejjed li s-sugġett tad-data jkun sempliċement residenti fl-Istat Membru kkonċernat; ma hemmx għalfejn li jkun ċittadin ta' dak l-istat. Ġeneralment ikun faċli – fil-punt (c) biex jiġi ddeterminat – bħala stat ta' fatt – jekk awtorità superviżorja partikolari tkunx irċeviet ilment.

L-Artikolu 56(2) u (5) tar-RĠPD jipprevedu awtorità superviżorja kkonċernata biex ikollha rwol fit-trattament ta' każ mingħajr ma tkun l-awtorità superviżorja ewlenija. Meta awtorità superviżorja ewlenija tiddeċiedi li ma tittrattax każ, l-awtorità superviżorja kkonċernata li tkun infurmat lil dik ewlenija tittratta l-każ hi. Dan hu konformi mal-proċeduri fl-Artikolu 61 (Assistenza reċiproka) u fl-Artikolu 62 (Operazzjonijiet kongunti ta' awtoritajiet superviżorji) tar-RĠPD. Dan jista' jkun il-każ meta kumpannija tal-marketing bl-istabbiliment ewleni tagħha f'Parigi tvara prodott li jkun jaffettwa biss lis-sugġetti tad-data residenti l-Portugall. F'dak il-każ, l-awtoritajiet superviżorji Franċiżi u dawk Portugiżi jistgħu jaqblu li jkun xieraq li l-awtorità superviżorja Portugiża tmexxi hi biex tittratta l-kwistjoni. L-awtoritajiet superviżorji jistgħu jitolbu li l-kontrolluri tad-data jipprovdu input f'termini ta' ċċarar tal-arrangamenti korporattivi tagħhom. Billi l-attività ta' pproċessar għandu effett purament lokali – jiġifieri fuq l-individwi fil-Portugall – l-awtoritajiet superviżorji Franċiżi u Portugiżi għandhom id-diskrezzjoni jiddeċiedu liem awtorità superviżorja għandha tittratta l-kwistjoni – skont il-Premessa 127.

Ir-RĠPD jirrikjedi li l-awtorità superviżorja ewlenija u dik ikkonċernata jikkooperaw ma' xulxin, filwaqt li jirrispettaw kif xieraq il-fehmiet ta' xulxin, biex jiżguraw li kwistjoni tkun investigata u solvuta għas-sodisfazzjon ta' kull awtorità – u b'rimedju effettiv għas-sugġetti tad-data. L-awtoritajiet superviżorji għandhom jagħmlu l-almu tagħhom biex jaslu għal pjan ta' azzjoni aċċettabbli għall-partijiet kollha. Il-mekkaniżmu ta' konsistenza formali għandu jkun invokat biss meta l-kooperazzjoni ma tkunx tasal għal eżitu aċċettabbli għal kulhadd.

L-aċċettazzjoni reċiproka tad-deċiżjonijiet tista' tapplika għall-konklużjonijiet sostantivi, imma anke għal pjan ta' azzjoni deċiż, inkluża l-attività ta' infurzar (eż. investigazzjoni shiħa jew investigazzjoni b'kamp ta' applikazzjoni limitat). Din tista' tapplika wkoll għal deċiżjoni li każ ma jkunx ittrattat skont ir-RĠPD, pereżempju minhabba politika formali ta' prijoritizzazzjoni, jew minhabba li jkun hemm awtoritajiet ikkonċernati oħrajn kif deskritt fuq.

L-iżvilupp ta' kunsens u rieda tajba bejn l-awtoritajiet superviżorji huwa essenzjali biex jirnexxi l-proċess ta' kooperazzjoni u konsistenza tar-RĠPD.

### **3.2 Ipproċessar lokali.**

Attività ta' pproċessar tad-*data* lokali mhix koperta mid-dispożizzjonijiet tar-RĠPD dwar il-kooperazzjoni u l-konsistenza. L-awtoritajiet superviżorji jirrispettaw il-kompetenza ta' xulxin li jittrattaw attività ta' pproċessar tad-*data* lokali fuq bażi lokali. L-iproċessar li jsir mill-awtoritajiet pubbliċi dejjem ikun ittrattat fuq bażi "lokali" wkoll.

### **3.3 Kumpaniji mhux stabbiliti fl-UE.**

Il-mekkaniżmu ta' kooperazzjoni u konsistenza tar-RĠPD japplika biss għall-kontrolluri ma' stabbiliment, jew stabbilimenti, fl-Unjoni Ewropea. Jekk il-kumpanija ma jkollhiex stabbiliment fl-UE, is-sempliċi preżenza ta' rappreżentant fi Stat Membru ma jibdiex is-sistema ta' punt uniku ta' kuntatt. Dan ifisser li l-kontrolluri li ma jkollhom l-ebda stabbiliment fl-UE jridu jittrattaw l-awtoritajiet superviżorji lokali f'kull Stat Membru fejn ikunu attivi, permezz tar-rappreżentant lokali tagħhom.

Magħmul fi Brussell, fit-13 ta' Diċembru 2016

*Għall-Grupp ta' Hidma,  
Il-President  
Isabelle FALQUE-PIERROTIN*

Kif rivedut u adottat l-aħħar fil-5 ta' April 2017

*Għall-Grupp ta' Hidma  
Il-President  
Isabelle FALQUE-PIERROTIN*

### **ANNEX – Mistoqsijiet biex jiggrawidaw l-identifikazzjoni tal-awtorità superviżorja ewlenija**

#### **1. Il-kontrollur jew proċessur qed iwettaq ipproċessar transkonfinali ta' *data* personali?**

##### **a. Iva, jekk:**

- il-kontrollur jew il-proċessur ikun stabbilit f'iktar minn Stat Membru wiehded u
- l-iproċessar ta' *data* personali jsir fil-kuntast tal-attivitajiet ta' stabbilimenti f'iktar minn Stat Membru wiehded.

➤ F'dan il-każ, ara t-taqsim 2.

##### **b. Iva, jekk:**

- l-iproċessar ta' *data* personali jsir fil-kuntast tal-attivitajiet ta' stabbiliment wiehded ta' kontrollur jew proċessur tad-*data* fl-Unjoni, imma:
  - jkun jaffettwa sostanzjalment, jew probabbli li jaffettwa sostanzjalment individwi f'iktar minn Stat Membru wiehded.
- F'dan il-każ, l-awtorità ewlenija hija l-awtorità għall-istabbiliment uniku tal-kontrollur jew tal-proċessur fi Stat Membru wiehded. Dan irid – logikament – ikun l-istabbiliment ewleni tal-kontrollur jew tal-proċessur minhabba li jkun l-uniku stabbiliment.

## **2. Kif tidentifika "l-awtorità superviżorja ewlenija"**

**a.** F'każ li jinvolve kontrollur wieħed biss:

- i.** Identifika l-post tal-amministrazzjoni ċentrali tal-kontrollur fl-UE;
- ii.** L-awtorità superviżorja tal-pajjiż fejn jinsab il-post tal-amministrazzjoni ċentrali tkun l-awtorità ewlenija tal-kontrollur.

Madankollu:

- iii.** Jekk id-deċiżjonijiet dwar il-finijiet u l-mezzi tal-ipproċessar jittiehdu fi stabbiliment ieħor fl-UE, u dak l-istabbiliment ikollu s-setgħa li jimplimenta dawk id-deċiżjonijiet, l-awtorità ewlenija tkun dik li tinsab fil-pajjiż fejn hemm dan l-istabbiliment.

**b.** F'każ li jinvolve kontrollur u proċessur:

- i.** Ara jekk il-kontrollur hux stabbilit fl-UE u hux sugġett għal sistema ta' punt uniku ta' kuntatt. Jekk iva,
- ii.** Identifika l-awtorità superviżorja ewlenija tal-kontrollur. Din l-awtorità tkun ukoll l-awtorità superviżorja ewlenija għall-proċessur.
- iii.** L-awtorità superviżorja (mhux ewlenija) kompetenti għall-proċessur tkun "awtorità kkonċernata" – ara l-punt 3 iktar 'l isfel.

**c.** F'każ li jinvolve proċessur wieħed biss:

- i.** Identifika l-post tal-amministrazzjoni ċentrali tal-proċessur fl-UE;
- ii.** Jekk il-proċessur ma jkollu l-ebda amministrazzjoni ċentrali fl-UE, identifika l-istabbiliment fl-UE fejn sehhew l-attivitajiet ta' pproċessar ewlenin tal-proċessur.

**d.** F'każ li jinvolve kontrolluri kongunti:

- i.** Ara jekk il-kontrolluri kongunti humiex stabbiliti fl-UE.
- ii.** Innomina fost l-istabbilimenti fejn jittiehdu d-deċiżjonijiet dwar il-finijiet u l-mezzi tal-ipproċessar, l-istabbiliment li għandu s-setgħa jimplimenta dawn id-deċiżjonijiet fir-rigward tal-kontrolluri kongunti kollha. Dan l-istabbiliment, imbagħad, jiġi kkunsidrat li jkun l-istabbiliment ewleni għall-ipproċessar imwettaq mill-kontrolluri kongunti. L-awtorità ewlenija hija dik li tinsab fil-pajjiż fejn jinsab l-istabbiliment.

## **3. Hemm "awtoritajiet superviżorji kkonċernati"?**

Awtorità hija "awtorità kkonċernata":

- meta l-kontrollur jew il-proċessur ikollu stabbiliment fit-territorju tiegħu, jew:
- meta s-sugġetti tad-*data* fit-territorju tagħha jkunu affettwati sostanzjalment jew x'aktarx li jkunu se jiġu affettwati sostanzjalment mill-ipproċessar, jew:
- meta awtorità partikolari tirċievi lment.